

राज्यपाल प्रो० कप्तान सिंह सोलंकी ने जन साधारण को स्वतंत्रता दिवस पर बधाई और शुभकामनाएं दी

चण्डीगढ़, 14 अगस्त। हरियाणा के राज्यपाल प्रो० कप्तान सिंह सोलंकी ने जन साधारण को स्वतंत्रता दिवस पर बधाई और शुभकामनाएं दी हैं। उन्होंने लोगों से अपील की है कि आज वे अनेक वीरों की शहादत और स्वतंत्रता सेनानियों के त्याग व तप से मिली आजादी की हर कीमत पर रक्षा करने का प्रण लें।

राज्यपाल ने कहा है कि 15 अगस्त 1947 को हमें आजादी का बहुमूल्य उपहार प्राप्त हुआ था। इसलिए यह भारतवासियों के लिए बड़े गर्व और गौरव का दिन है। लेकिन आज देश सीमाओं पर तनाव और देश के भीतर आतंकवाद से जूझ रहा है। इन हालात में हर देशवासी का कर्तव्य है कि वह पूरी सजगता से देशविरोधी ताकतों के इरादों को विफल करने में योगदान करे। उन्होंने कहा कि आज हम सब एकजुट होकर देश की रक्षा और राष्ट्र-निर्माण में लग जाएं तभी ग्लोबलाइजेशन के युग की चुनौतियों का सामना कर सकते हैं।